

नव



एक्सप्रेस

Come let's change the game.

जयपुर, मंगलवार 3 जुलाई 2018



डॉ. परवेज ने जकार्ता फूड फोरम में किया भारत का प्रतिनिधित्व

नव एक्सप्रेस

जयपुर की आईआईएचएमआर यूनिवर्सिटी के असिस्टेंट प्रोफेसर डॉ. सज्जाद परवेज ने 28 से 30 जून तक इंडोनेशिया में जकार्ता में आयोजित एशियन एग्रीकल्चर फूड फोरम (एएसएएफएफ) में भारत का प्रतिनिधित्व किया। इस आयोजन में उन्होंने सस्टेनेबल एग्रीकल्चर वैल्यू चेन एंड प्रेक्टिस इन इंडिया विषय पर संबोधित किया। तीन दिवसीय यह कार्यक्रम ट्रांसफोर्मिंग चैलेंजेज एंड अपॉर्च्युनिटीज: एग्रीकल्चर इनोवेशन एंड फूड सिक्योरिटी विषय पर आयोजित किया गया, जिसमें एशिया के छह देशों के स्ट्रेटिजिस्ट्स शामिल हुए थे। डॉ. परवेज ने बताया कि एशियन कृषि

उद्योग की स्थिति में सुधार करना इस कार्यक्रम का उद्देश्य था। यह कार्यक्रम खाद्य एवं पोषण सुरक्षा प्राप्त करने के लिए अभिनव एवं सहयोगी दृष्टिकोण स्थापित करने के लिए दुनियाभर के कृषि नीति निर्माताओं, व्यापारियों, सरकारों, निवेशकों, विकास समुदायों एवं किसानों से संवाद करने का बेहतरीन अवसर था। एशियन एग्रीकल्चर फूड फोरम इंडोनेशिया फार्म एसोसिएशन की पहल पर आयोजित किया गया था। यह फोरम एशिया एवं दुनिया में खाद्य सुरक्षा प्राप्त करने की दिशा में कार्य करने के लिए विभिन्न देशों के मध्य वार्तालाप करने, कूटनीतिक सहभागिता एवं व्यापारिक मेलजोल बढ़ाने का एक माध्यम है।